

Biz bu gün buradayıq, Xankəndidəyik, Xankəndinin mərkəzindəyik, Azərbaycan Gerbi, Azərbaycan Bayrağı altında. Bu, böyük xoşbəxtlikdir və tarixi hadisədir. Mən qürur hissi ilə Azərbaycan Bayrağını bu gün qaldırmışam və doğma xalqıma bir daha demək istəyirəm ki, biz bu Qələbəyə layiqik. Azərbaycan xalqı bu Qələbəni öz qanı, canı bahasına əldə etmişdir. Bu gün burada qaldırdığım Bayraq burada əbədi dalğalanacaq və biz burada əbədi yaşayacağıq. Qarabağ bizimdir, Qarabağ Azərbaycandır!

İlham Əliyev

Müzəffər Ali Baş Komandan

NAXÇIVAN DÖVLƏT UNIVERSİTETİ AZƏRBAYCANIN ƏN DƏYƏRLİ, QABAQCIL ALI MƏKTƏBLƏRİNDƏN BİRİDİR

HEYDƏR ƏLİYEV



YENİ FİKİR



TƏSİSÇİ: NAXÇIVAN DÖVLƏT UNIVERSİTETİ

31 oktyabr 2023-cü il, çərşənbə axşamı № 6 (55)

Bu mövzuda Naxçıvan Dövlət Universitetinin Beynəlxalq məktəbində tədbir keçirilib.

Azərbaycan Respublikasının Dövlət Himninin səsləndirilməsi, ulu öndərin və şəhidlərimizin əziz ruhunun bir dəqiqəlik sükutla yad edilməsindən sonra universitetin rektoru Elbrus İsayev çıxış edərək qeyd edib ki, Azərbaycanı dinamik inkişaf yoluna çıxaran ölkə başçısı İlham Əliyevin prezidentlik fəaliyyətinin 20 ili tamam olur.

Ulu Öndər Heydər Əliyev siyasətini bütün sahələrdə uğurla davam etdirən Prezident İlham Əliyev Ona olan ümidləri, etimadı doğrultdu. Ulu Öndər Heydər Əliyev 1 oktyabr 2003-cü il tarixdə xalqa müraciətində cənab İlham Əliyevə Özü qədər inandığını və Onun gələcəyinə böyük inam bəslədiyini bildirmişdi. Belə bir əminliyi də ifadə etmişdi ki, axıra çatdırma bilmədiyi işləri, planları cənab İlham Əliyev xalqın dəstəyi ilə axıra çatdıracaq.

Elbrus İsayev uğurlarımızın zirvəsində dayanan tarixi Zəfərimizdən geniş bəhs edərək bildirib ki, bu, müstəqillik tariximizin ən parlaq səhifəsidir. Prezident İlham

İlham Əliyev gerçəkliyi: davamlı inkişaf, qüdrətli dövlət, tarixi Zəfər



Əliyevin hər bir qərarı, təşəbbüsü və addımı Azərbaycanı Qarabağın azadlığına yaxınlaşdırırdı. Bütün istiqamətlərdə qazanılan uğurların, əldə edilən nailiyyətlərin bir hədəfi var idi – işğal altında olan torpaqlarımızın düşməndən azad edilməsi və Azərbaycanın bütün sərhədləri boyunca bayrağımızın dalğalanması. 2020-ci ilin 27 sentyabrında başlanan Vətən müharibəsi Ali Baş Ko-

mandan İlham Əliyevin qətiyyəti, xalqın birliyi və ordumuzun gücü nəticəsində Zəfərlə sona çatdı. Müzəffər Ali Baş Komandan İlham Əliyev Prezident kimi gərgin əməyinin nəticəsində Azərbaycanı ərazi bütövlüyünə qovuşdurdu, xalqımızı dünyada mübariz və müzəffər xalq kimi tanıtdı.

Universitetin Sosial məsələlər və ictimaiyyətlə əlaqələr üzrə prorektoru, tarix üzrə fəlsəfə doktoru Arzu Abdullayev "İLHAM ƏLİYEV"-Azərbaycan xalqının arzularını reallaşdıran lider" adlı çıxışında qeyd edib ki, Azərbaycanın son iyirmi ildə qazandığı misilsiz nailiyyətlər, birmənalı olaraq, möhtərəm Prezident İlham Əliyevin müdrik siyasətinin, qətiyyətli, qüdrətli liderliyinin nəticəsi, bariz nümunəsidir.

Cənab İlham Əliyev tarixin ən qüdrətli Azərbaycanın yaradıcısı ol-

maqla bərabər, həm də onun ən böyük Zəfərinin Müzəffər Komandanıdır. Bu günlərdə Azərbaycanın ərazi bütövlüyünün, suverenliyinin və konstitusiyaya quruluşunun tam təmin edilməsi isə dövlət başçısı kimi fəaliyyətinin 20-ci ildönümü tamam olan cənab İlham Əliyevin tarixi

ruğ'unun qəti qələbəsidir.

Universitetin Tarix-filologiya fakültəsinin Tarix ixtisası üzrə II kurs tələbəsi Əziz Vəliyev "Prezident İlham Əliyevin gənclər siyasəti gələcəyə hesablanmış uğurlu siyasətin təcəssümüdür" mövzusunda çıxışı dinlənilib.



missiyasının ən parlaq məqamlarından oldu. Diqqətə çatdırılıb ki, xalqımıza böyük qürur bəxş edən son hadisələr Vətən Savaşında əldə olunan Zəfərdən sonra aparılan hərbi-siyasi proseslərin, yenə də məhz möhtərəm Prezidentimizin "Dəmir yum-

Tədbirin sonunda Bakı Media Mərkəzinin hazırladığı "İLHAM" adlı sənədli film nümayiş etdirilib.

Səadət Əliyeva
NDU-nun Televiziya, mətbuat və ictimaiyyətlə əlaqələr bölməsinin müdiri

"Heydər Əliyev və Azərbaycanın yeni neft strategiyası" mövzusunda konfrans



"Heydər Əliyev İli" çərçivəsində Azərbaycan Respublikası Dövlət Neft Şirkəti (SOCAR) tərəfindən silsilə tədbirlər həyata keçirilir. Oktyabrın 17-də Naxçıvanda "Heydər Əliyev və Azərbaycanın yeni neft strategiyası" mövzusunda konfrans təşkil olunub.

Konfransda iştirak etmək məqsədilə Naxçıvanda səfərdə olan SOCAR-ın nümayəndə heyəti ümummilli lider Heydər Əliyevin

Naxçıvan şəhərinin mərkəzində ucaldılan abidəsini ziyarət edib, önünə gül dəstələri düzüb. Heydər Əliyev Muzeyini ziyarət edən SOCAR rəsmiləri Ümummilli Liderin həyat və fəaliyyətinə dair fotosəkil və eksponatlarla tanış olublar. SOCAR tərəfindən muzeyə Ulu Öndər Heydər Əliyevin neft-qaz sənayesindəki əvəzsiz xidmətlərindən bəhs edən fotosəkillər əsasında hazırlanmış markalar hədiyyə olunub.

Daha sonra SOCAR nümayəndə



heyəti Naxçıvan Muxtar Respublikasında Azərbaycan Respublikası Prezidentinin səlahiyyətli nümayəndəsi Fuad Nəcəfli ilə görüşüb. Görüşdə "Heydər Əliyev İli" çərçivəsində SOCAR tərəfindən təşkil olunan tədbirlər, təhsil sahəsində görülən işlər barədə məlumat verilib, sahə üzrə yeni təşəbbüslər müzakirə edilib. Bu xüsusda cari ilin iyulunda Bakı Enerji Forumu çərçivəsində "Naxçıvan və Şərqi Zəngəzu-

run bərpaolunan enerji potensialı" mövzusunda xüsusi sessiyanın Naxçıvan şəhərində uğurla təşkil olunduğu vurğulanıb.

SOCAR ilə Naxçıvan Dövlət Universitetinin rəhbər heyəti arasında keçirilən görüşdə Ulu Öndərin Azərbaycanda elm və təhsilin inkişafı sahəsində apardığı məqsədyönlü siyasətdən bəhs olunub, bu istiqamətdə əldə olunan mühüm nailiyyətlərin təməlinin Ümummilli li-

der tərəfindən qoyulduğu vurğulanıb. "Heydər Əliyev İli" çərçivəsində ölkəmizin ali təhsil müəssisələri arasında əməkdaşlıq əlaqələrinin genişləndirilməsinin əhəmiyyəti qeyd edilib, tərəflər arasında potensial əməkdaşlıq imkanları müzakirə olunub.

Görüşün sonunda SOCAR-ın Bakı Ali Neft Məktəbi ilə NDU arasında Anlaşma Memorandumu imzalanıb.

Daha sonra nümayəndə heyəti Naxçıvan Dövlət Milli Dram Teatrında Ulu Öndər Heydər Əliyevin 100 illik yubileyi münasibətilə təşkil olunan sərgi, konfrans və konsert proqramında iştirak edib. Sonra Ulu Öndər Heydər Əliyevin NDU-ya səfərlərini əks etdirən videoçarx nümayiş olundu. Tədbirdə NDU-nun rektoru Elbrus İsayev, BANM-in rektoru Elmar Qasımov və NDU-nun "Beynəlxalq münasibətlər" kafedrasının dosenti Emin Şixəliyev çıxış ediblər.

NDU-nun Konservatoriyasının Kamera Orkestrinin ifasında konsert proqramı təqdim olunub.

Pərviz HACILI

Universitetimizin prorektorundan qürurverici nailiyyət

Ötən günlərdə Azərbaycan nümayəndə heyətinin üzvü, Naxçıvan Muxtar Respublikası Ali Məclisinin deputatı, Naxçıvan Dövlət Universitetinin prorektoru Aidə Cəlilzadə Strasburqda Avropa Şurasının Yerli və Regional Hakimiyyətlər Konqresinin Cari Məsələlər Komitəsinin 1-ci vitse-prezidenti seçilib.

Məlumatı Avropa Şurasının Yerli və Regional Hakimiyyətlər Konqresində Azərbaycan nümayəndə heyətinin rəhbəri, Naxçıvan Muxtar Respublikası Ali Məclisi Sədri



lisi Sədrinin müavini Anar İbrahimov öz sosial şəbəkə hesabında paylaşım edib.

Nəzərinizə çatdırmaq ki, Aidə Cəlilzadənin namizədliyi 45-ci sessiyada European Conservative and Reformist (ECR) siyasi partiya qrupu tərəfindən irəli sürülüb.

Naxçıvan Dövlət Universitetinin professor-müəllim və tələbə heyəti adından Aidə müəlliməni bu mühüm uğuru münasibətilə təbrik edir, ictimai-siyasi fəaliyyətində nailiyyətlər arzu edirik.

“Qərbi Azərbaycan irsinin tanıtılmasında Ulu Öndər Heydər Əliyevin rolu” mövzusunda elmi-praktiki konfrans



“Qərbi Azərbaycan irsinin tanıtılmasında Ulu Öndər Heydər Əliyevin rolu” layihəsi çərçivəsində respublikanın regionlarında tələbə-professor heyətinin, alimlərin iştirak etdiyi elmi – praktiki seminar davam etməkdədir. Bakı Politoqqlar Klubunun təşkilatçılığı, Qeyri-Hökumət Təşkilatlarına Dövlət Dəstəyi Agentliyinin dəstəyi ilə bu dəfəki tədbir Naxçıvan Muxtar Respublikasında baş tutub. Naxçıvan Dövlət Universitetində keçirilən elmi – praktiki konfransda Naxçıvan şəhər professor – müəllim heyəti, alimləri, ictimai-siyasi fəal gənclər, tələbələr iştirak ediblər.

Konfransda əvvəlcə Ulu Öndər Heydər Əliyevin əziz xatirəsi 1 dəqiqəlik sükutla yad edilib.

Naxçıvan Dövlət Universitetinin rektoru Elbrus İsayev çıxışı zamanı qonaqları və iştirakçıları salamlayaraq, mövzunun aktuallığına toxunub, regionlarda bu mövzuda həyata keçirilən tədbirlərin əhəmiyyətini vurğulayıb. Rektor ali təhsil müəssisələrində Qərbi Azərbaycan mövzusu üzrə ardıcıl işlərin görülməsinin vacibliyini qeyd edərək Naxçıvan Dövlət Universitetində bu istiqamətdə tədqiqat işlərinin aparıldığını bildirdi.

Layihənin rəhbəri, Bakı Politoqqlar Klubunun sədri Zaur Məmmədov rektor Elbrus İsayevə yaratdığı şəraitə görə təşəkkür edərək “Qərbi Azərbaycan irsinin tanıtılmasında Ümumilli Lider Heydər Əliyevin rolu” layihəsinin məqsədləri haqqında auditoriyaya məlumatlandırıb. “Tarixi Azərbaycan torpaqlarına qayıdış – milli prioritetimizdir. Prezident İlham Əliyevin Qərbi Azərbaycan hədəfi” mövzusunda çıxış edən Zaur Məmmədov eyni zamanda, “Qərbi Azərbaycan: tarixi – siyasi aspektlər” adlı məqalələr toplusunu Naxçıvan auditoriyasına təqdim edib.

Sonra, Milli Məclisin deputatı, siyasi elmlər doktoru, professor Hikmət Babaoğlunun “Qərbi Azərbaycana qayıdış: beynəlxalq hüquqi əsasları və müasir çağırışlar

kontekstində” mövzusunda məruzəsi dinlənilib. Millət vəkili Qayıdış konsepsiyasının hüquqi – siyasi əsasları haqqında geniş məlumat verərək bu istiqamətdə aparılan işlərə aydınlıq gətirib.


Ali Məclisin deputatı, YAP Naxçıvan şəhər təşkilatının sədri, NDU-nun dosenti Elman Cəfərli “Qərbi Azərbaycan, Naxçıvan irsinin qorunmasında Ümumilli Lider Heydər Əliyevin rolu” mövzusunda çıxış edib. O, Ulu Öndərin Zəngəzurla və Naxçıvanla bağlı apardığı siyasətin mahiyyətinə diqqət çəkib.

Naxçıvan Dövlət Universitetinin dosenti, tarix üzrə fəlsəfə doktoru Abdulla Mustafayev “Ermənilərin Azərbaycana köçürülməsi, azərbaycanlıların deportasiyası tarixi və Ulu Öndər Heydər Əliyevin deportasiya ilə bağlı bəyanatları, qərarları” mövzusunda çıxışı zamanı bu istiqamətdəki hadisələri xronoloji ardıcılıqla qeyd edərək, erməni dövlətinin yaranması, azərbaycanlıların başına gətirilən etnik təmizləmə, deportasiya faktorlarını iştirakçıların nəzərinə çatdırıb.

Daha sonra konfrans interaktiv formada davam edib, alimlər, ziyalılar və gənc fəallar mövzu ilə bağlı öz fikirlərini bildirib, iştirakçıların sualları cavablandırılıb.

Səadət ƏLİYEVƏ

I Özbəkistan-Azərbaycan Akademik Forumuna Naxçıvan Dövlət Universitetindən professor-müəllim heyəti də qatılıb




İpək Yolu Akademiyası və Cizak Dövlət Pedaqoji Universitetinin təşkilatçılığı ilə onlayn formatda Təhsil Tədqiqatları və İnnovasiyalar üzrə I Özbəkistan-Azərbaycan Akademik Forumu keçirilib. Forumda Özbəkistan və Azərbaycan Universitetlərinin hər birindən 20 nəfər olmaqla ümumilikdə 40 nəfər alimin məruzəsi dinlənilib. Forumun keçirilməsində məqsəd mədəniyyətlərarası maarifləndirməni asanlaşdırmaq, beynəlxalq mübadilələri təşviq etmək, yeni araşdırmaları paylaşmaqdır.

21 oktyabr-Özbək dili günü, Ümummilli lider Heydər Əliyevin anadan olmasının 100 illiyi, 1 avqust Azərbaycan Əlifbası və Azərbaycan dili günü, Özbəkistan Azərbaycan arasında diplomatik əlaqələr təqdim edilən mövzular sırasındadır.

Tədbiri Özbəkistan İpək Yolu Araşdırma Mərkəzinin rəhbəri professor Əzəmət Əkbərov açıq elan edib.

Plenar iclasda Cizak Dövlət Pedaqoji Universiteti, Daşkənd Dövlət Şərqişünaslıq Universiteti, Urqanç Dövlət Universiteti, Buxara Dövlət Universiteti, Naxçıvan Dövlət Universiteti, Azərbaycan Dövlət Pedaqoji Universitetinin rektorları, Azərbaycan Respublikasının Özbəkistan Respublikasındakı Səfirliyi yanında H.Əliyev adına Azərbaycan Mədəniyyət Mərkəzinin direktoru çıxış ediblər.

Sonra NDU-nun dosentləri İman Cəfərov, Şəhla



Şirəliyeva, Sevinc Abbasova, Elçin Zamanlı, Taleh Xəlilov Özbək-Azərbaycan elmi-ədəbi, mədəni əlaqələri haqqında məruzə ilə çıxış ediblər. Konfrans müxtəlif bölmə iclasları üzrə öz işini davam etdirib.

Forumun sonunda iştirakçılara beynəlxalq sertifikat təqdim edilib.

Beynəlxalq Məktəbdə “ELSA Naxçıvan”ın təqdimatı olub



Tədbir Azərbaycan Respublikasının ümummilli lideri Heydər Əliyevin və şəhidlərimizin əziz xatirəsinin bir dəqiqəlik sükutla yad edilməsi ilə başlayıb. Azərbaycan Respublikasının Dövlət Himni səsləndirilib.

Tədbirdə çıxış edən universitetin rektoru Elbrus İsayev qonaqları salamlayıb. Rektor qeyd edib ki, tələbələr layihənin imkanlarından faydalanacaq, hüquq sisteminin təkmilləşməsinə öz fayda və sərəməsinə verəcək.

Naxçıvan Muxtar Respublikası Ali Məhkəməsinin sədri Səadət Bəktaş, Naxçıvan Muxtar Respublikası prokuroru Sənan Paşayev çıxış edərək gələcəyin hüquqşünaslarına öz dəyərli məsləhət və tövsiyələrini çatdırıblar.

ELSA Azərbaycanın prezidenti Nərminə Hüseynzadə bildirib ki, ELSA dünyanın ən böyük hüquqşünas tələbələri təşkilatıdır. ELSA Avropanın 42 ölkəsinin, 210 universitetindən olan 35 mindən çox hüquqşünas tələbəni və gənc hüquqşünası özündə birləşdirir. Təşkilatın yaradılmasında və hazırkı fəaliyyətində əsas məqsəd Avropanın müxtəlif ölkələrindən olan gəncləri eyni təşkilatda birləşdirməklə onlar arasında mənəvi-əxlaqi inteqrasiyaya, elmi biliklərin paylaşılmasına nail olmaqdan, beynəlxalq konfranslar, təlimlər, simulyasiya məhkəməsinin keçirilməsi yolu ilə hüquqşünas tələbələrin nəzəri biliklərinin praktiki tətbiqinə şərait yaratmaqdan ibarətdir.

Nərminə Hüseynzadə ELSA Naxçıvanın əsasının qoyulmasında göstərdiyi dəstəyə görə Elbrus İsayevə öz minnətdarlığını bildirib və təşkilatın adından rektora təşəkkürnamə təqdim edilib.

ELSA Azərbaycanın və ELSA Naxçıvanın bayrağı təqdim edilib, qarşılıqlı rəqləmələrə imza atılıb. Qeyd edək ki, Naxçıvan Dövlət Universitetinin Hüquqşünaslıq ixtisasının 8 tələbəsindən ibarət idarə heyəti təsdiq olunub.

Rəsmi hissə başa çatdıqdan sonra ELSA Naxçıvanın Prezidenti Xəyalə Məmmədova və lokal idarə heyətinin çıxışları dinlənilib.

Səadət ƏLİYEVƏ

Yaponiyada yaşayan dünyaşöhrətli azərbaycanlı alim Xəlil Kələntər ali təhsil ocağında “Patentə gedən yol” adlı təlim keçib

Naxçıvan Dövlət Universitetində elektronika sahəsində tanınmış azərbaycanlı alim Xəlil Kələntərin “Patentə gedən yol” adlı təlimi keçirilib. Alim apardığı tədqiqatların nəticələrini, ixtira və patentlərini seminar iştirakçıların diqqətinə çatdırıb.

Professor ənənəvi və müasir televizorların arxa fon işıqlarının strukturu, maye kristal ekranlar, 3D displeylər və digər ekran texnologiyaları (Mini-LED, Micro-LED, LCOS) barədə də danışıb. Xəlil Kələntər eyni zamanda özünün müəllifi olduğu və bütün dünya ölkələrində geniş istifadə olunan “Backlight unit” və “Backlight optics” texnologiyaları barədə məlumat verib.

Professor Xəlil Kələntərin məruzəsi seminar iştirakçıları tərəfindən böyük maraqla qarşılanıb, qonaq universitet əməkdaşlarının çoxsaylı suallarını cavablandırılıb.

Qeyd edək ki, professor Xəlil Kələntər əvvəlki və yeni nəsil monitorların yaradılmasında əvəzsiz xidmətləri olan alimdir. Bütün dünyada elektronika sahəsində tədris olunan onlarla kitabın, eləcə də, çoxsaylı elmi məqalələrin müəllifi olan Xəlil Kələntər həm də Dünya Azərbaycanlılarının Əlaqələndirmə Şurasının üzvüdür.



“Asan İnnovativ İnkişaf Mərkəzi” nin idarə heyəti Naxçıvan Dövlət Universitetində olub



“Asan İnnovativ İnkişaf Mərkəzi”nin direktoru Aysel Cəbraylova, “Insight House” kollecinin təsisçisi Könül Əliyeva Naxçıvan Muxtar Respublikasına səfər çərçivəsində Naxçıvan Dövlət Universitetində olublar.

“Asan İnnovativ İnkişaf Mərkəzi”nin direktoru Aysel Cəbraylova qeyd edib ki, mərkəzin əsas məqsədi qabaqcıl ASAN təcürübəsini, innovativ və yeni təlim metodlarını tətbiq etməklə ölkəmizdə müxtəlif özəl və dövlət orqanlarında kadrların peşəkarlıq səviyyəsinin təkmilləşdirilməsinə

müsbət töhfələr verməkdir. Bildirilib ki, mərkəzin əsas missiyası innovativ təşəbbüskarlıq ruhunu və startap ekosistemini inkişaf etdirmək, insanları fərqli düşünməyə təşviq edən bir mühit yaratmaq, öz innovativ bizneslərini inkişaf etdirmək üçün təşəbbüskarlara dəstək görməkdir.

Görüşdə özəl sektorun inkişaf etdirilməsi, innovasiyanın təşviqi və startap hərəkatının genişləndirilməsi istiqamətində yeni texnologiyaların tətbiqi, texniki dəstək və İT xidmətlərinin verilməsi, müxtəlif növ tədbirlərin keçirilməsi və yeni əməkdaşlıqların qurulması barədə ətraflı məlumat verilib.

“Insight House” kollecinin təsisçisi Könül Əliyeva öz növbəsində səmimi qəbul üçün rektora minnətdarlığını bildirib. Könül Əliyeva marketing, yumşaq bacarıqlar, vətəndaş məmnuniyyəti, emosiyaların idarə olunması və digər mövzularda toxunub.

Universitetin rektoru Elbrus İsayev qonaqları salamlayıb. Rektor universitetin mövcud şəraiti, beynəlxalq əməkdaşlıq məsələlərində qazanılan uğurlar, gələcək inkişaf strategiyası haqda danışıb. Elbrus İsayev texnopark, elmi-tədqiqat, informasiya təhlükəsizliyi, akademik təlimlər, müasir yanaşmalar, komanda şəklində işləmək bacarığı və digər mövzular üzrə birgə əməkdaşlığın səmərə verəcəyinə əminliyini ifadə edib. Görüşdə qarşılıqlı əməkdaşlıq əlaqələrinin inkişafı istiqamətində müəyyən mövzularda toxunulub, gələcək perspektivlər müəyyənləşdirilib.

Görüşdə Macarıstanın Azərbaycanadakı səfirliyinin təhsil və mədəniyyət üzrə nümayəndəsi Monika Felföldi çıxışı zamanı “Stipendium Hungaricum” təqaüd proqramı barədə ümumi məlumat verib. Bildirilib ki, Oktyabrın 4-dən başlayaraq 20-dək davam edəcək layihə Macarıstanın “Stipendium Hungaricum” təqaüd proqramının 10-cu illik dövrünə həsr olunub. Qeyd edilib ki, hazırda 23 min tələbənin təhsil aldığı, indiyədək 10 min tələbənin məzun olduğu və 90-dan çox ölkədə təhsil imkanı yaradan proqram İngilis dili ilə yanaşı Macar dilində də tələbələrə təhsil şəraiti yaradır.

“Stipendium Hungaricum in Azerbaijan” layihəsi çərçivəsində tələbə və müəllim heyəti ilə görüş

Görüşdə Naxçıvan Dövlət Universitetinin rektoru Elbrus İsayev qonaqları salamlayıb, belə bir əhəmiyyətli tədbirin məhz NDU-da keçirilməsinin önəmini vurğulayıb. Diqqətə çatdırılıb ki, artıq tələbələrin xaricdə təhsil alma arzusu artır, yerli tələbələrimizin də seçimi sırasında Macarıstanda təhsil geniş yer tutur. Rektor Macarıstanda təhsilini başa vurub, geri qayıdan məzunların ölkəmizdə böyük uğurlar əldə etdiyini vurğulayıb. Elbrus İsayev layihənin uğurlarından bəhs edərək “Stipendium Hungaricum” təqaüd proqramı çərçivəsində təhsil alaraq məzun olan tələbələrin hər iki ölkə arasında qarşılıqlı əməkdaşlıq əlaqələrinə də öz töhfəsini verdiyini bildirib.



Mehriban Fətullayevanın Macarıstanda Hökumətlərarası Təqaüd Proqramı (HTP) çərçivəsində təhsillə bağlı çıxışı dinlənilib.

Azərbaycan Macarıstan Məzunları İctimai Birliyi (AHAU) idarə heyəti sədri, Azərbaycanlı Tələbələr və Məzunlar Platforması (ASAP) idarə heyətinin üzvü, “Stipendium Hungaricum” Proqramı məzunu, İngiltərənin BP şirkətində aparıcı mütəxəssis-Günay Bayramova “Macarıstanda təhsil, həyat, fürsətlər və inkişafa aparan Yol” mövzusunda iş-tirakçılara məlumat verib.

Layihə Macarıstanda təhsil almış uğurlu məzunların ölkənin müxtəlif bölgələrində fəaliyyət göstərən universitetlərin tələbələri ilə görüşünü təşkil etmək, təcrübə və karyera imkanlarını regionlardakı universitetlərdən olan tələbələrə bölüşmək və HTP çərçivəsində Macarıstanda təhsil barədə məlumatlandırma işini aparmaq məqsədi daşıyır.

HTP çərçivəsində Macarıstanda təhsil barədə daha ətraflı məlumatı <http://edu.az> səhifəsindən əldə etmək mümkündür.

Pərviz HACILI

Tv, mətbuat və ictimaiyyətə əlaqələr bölməsinin əməkdaşi

“Sağlam gənclik-sağlam gələcək” layihəsi çərçivəsində şagirdlərlə görüş



Naxçıvan Dövlət Universiteti Tibb fakültəsinin kollektivi “Sağlam gənclik-sağlam gələcək” layihəsi çərçivəsində Naxçıvan şəhər 7Nəli tam orta məktəbdə olublar. Fakültənin ənənəvi olaraq keçirdiyi “Sağlam ol” layihəsinin davamı olaraq bu tədbir gənclərə sağlam həyat tərzinin aşılınması və əhali arasında səhiyyə məarifinin təşkili məqsədilə təşkil olunub.

Tədbiri giriş sözü ilə açan Naxçıvan şəhər 7Nəli tam orta məktəbin direktoru Aygün Hüseynova qonaqları salamlayaraq təşkilatçılara öz minnətdarlığını bildirib. Qeyd edilib ki, bu cür marifəndirici tədbirlərin keçirilməsi həm tələbələr, həm də şagirdlər üçün böyük önəm kəsb edir.

Tibb fakültəsinin dekanı, tibb üzrə fəlsəfə doktoru, layihənin rəhbəri İlhamə Mustafayeva qeyd edib ki, görüşün məqsədi tibb sahəsinə marağı olan şagirdlərin gələcəkdə bu sahədə təhsil almaq üçün onları həvəsləndirmək, eyni zamanda hər kəsin bilməli olduğu ilk tibbi yardım barədə ətraflı məlumatlar verməkdən ibarətdir. “Sağlam ol” layihəsinin müəllifi, Təməl tibb fənləri kafedrasının baş müəllimi Bəxtiyar Hüseynov müxtəlif ekstremal şəraitlərdə – təbii fəlakətlər, qəzalar, yanğınlar və.s zamanı ilk tibbi yardım göstərilməsinin vacibliyini vurğulayıb.

“Ümumi təbabət və klinik fənlər” kafedrasının müdiri, dosent Gültəkin Əliyeva təşkilatçılara minnətdarlıq edərək bu kimi tədbirlərin keçirilməsinin insan sağlamlığı üçün dəyərini vurğulayıb. Gültəkin Əliyeva şagirdlərə kitablar hədiyyə edib.

Sonra “Klinik ölüm zamanı, təxirəsalınmaz yardım”, “Qanaxmalar”, “Yuxarı tənəffüs yollarına yad cismin düşməsi”, “Sınıqlar”, “Məktəblinin sağlam qidalanması”, “Uşaqlarda artıq çəki və piylənmə”, “Fiziki aktivlik”, “Uşaqlarda şəkərli diabet” kimi mövzularda tələbələr və rezidentlərin təqdimatı olub.

Naxçıvan Dövlət Universiteti “Erasmus +” proqramının DIRNA layihəsində



Naxçıvan Dövlət Universiteti beynəlxalq əməkdaşlıq layihələri çərçivəsində Avropa İttifaqının dəstəyi ilə həyata keçirilən Erasmus + proqramının “Azərbaycanda institusional repozitoriyalar (elektron arxivlər) şəbəkəsi vasitəsilə tədqiqat potensialının inkişaf etdirilməsi” (DIRNA) layihəsinə qoşulub.

Xəzər Universitetinin koordinatorluğu və ev sahibliyi ilə keçirilən açılış tədbirində Azərbaycan və Avropa ali təhsil müəssisə-

lərindən nümayəndələr iştirak edib. Qeyd edək ki, layihəyə 8 Azərbaycan və 3 Avropa universiteti daxildir. Azərbaycandan olan tərəfdəş ali təhsil müəssisələri Xəzər Universiteti (koordinatör), Naxçıvan Dövlət Universiteti, Bakı Dövlət Universiteti, Azərbaycan Texniki Universiteti, Dövlət Gömrük Komitəsinin Akademiyası, Gəncə Dövlət Universiteti, Mingəçevir Dövlət Universiteti, Lənkəran Dövlət Universiteti, Avropadan olan tərəfdəş ali

təhsil müəssisələri isə İzmir Yüksək Texnologiya İnstitutu (Türkiyə), Jyväskylä Universiteti (Finlandiya), L'Aquila Universitetidir (İtaliya).

2023-2026-cı illəri əhatə edən layihənin məqsədi tərəfdəş Avropa universitetlərinin təcrübə və standartlarının öyrənilməsi və tətbiqi əsasında keyfiyyətli elmi tədqiqatın üzə çıxması və idarə olunmasını təkmilləşdirməklə yanaşı tədqiqat nəticələrinə açıq çıxışı dəstəkləmək, ölkə daxilində ali təhsil müəssisələri arasında elmi əlaqə və koordinasiyanı təşviq və təşkil etməkdən ibarətdir.

Açılış tədbirində Naxçıvan Dövlət Universitetinin Beynəlxalq Əlaqələr Şöbəsinin müdiri İlahə Hüseynova və NDU Elmi Kitabxanasının direktoru Xumar Məmmədova iştirak ediblər. Tədbirdə NDU-nun Beynəlxalq Əlaqələr Şöbəsinin müdiri İlahə Hüseynova geniş təqdimatla çıxış edib.

İki gün davam edən görüşdə tərəfdəş universitetlərin layihədəki rolu və onların fəaliyyəti, layihənin inkişafı ilə bağlı nəzərdə tutulan məsələlər müzakirə edilib.

M.DÜNYAMALIYEV

Ali təhsil ocağında ilk dəfə olaraq SAT imtahanı keçirilib

Naxçıvan Dövlət Universitetində yerləşən, Amerika Birləşmiş Ştatlarında mərkəzləşmiş College Board nəzdində rəsmi fəaliyyət göstərən Naxçıvan regional SAT Qeydiyyat və İmtahan mərkəzində ilk imtahan uğurla başa çatıb.



İmtahan mərkəzinin əməkdaşlarından ibarət heyətin nəzarəti, texniki dəstək və şəffaflıq şəraitində uğurla başa çatdırılan imtahan prosesindən şagirdlər öz razılıqlarını ifadə ediblər.

Qeyd edək ki, Naxçıvan regional SAT qeydiyyat və imtahan mərkəzi əvvəllər imtahan vermək üçün uzaq məsafələri qət edərək xarici ölkələrə üz tutan şagird və ailələrə dəstəyə və istedadlı gənclərimizin xaricdə təhsil arzulalarını reallaşdırmağa xidmət edir. Mərkəzin fəaliyyətə başladığı qısa müddət ərzində onlarla şagirdin müraciəti nəzərə alınaraq konsultasiya xidməti də göstərilib.

Məlumat üçün onu da bildirək ki, mərkəz paytaxt Bakı və digər bölgələrdən olan tələbəti nəzərə alaraq növbəti aylarda da SAT Digital imtahanlarının keçirilməsinə davam edəcəkdir.

Məmmədbağır DÜNYAMALIYEV

Naxçıvan IELTS Mərkəzinin koordinatorundan daha bir uğur

Naxçıvan IELTS Mərkəzinin koordinatoru Bayram Əliyev Cambridge orijinal CELTA sertifikatını əldə edib. Bayram Əliyev bu barədə sosial şəbəkə hesablarında paylaşım edib.

Paylaşımında deyilir: "Azərbaycanda ümumiyyətlə CELTA sertifikatlı müəllim sayı çox azdır. Naxçıvanda isə yoxdur. Əlbəttə CELTA mənə imkan verir ki, dünyanın istənilən yerində işləyim. Sadəcə mən Naxçıvan təhsilinə xidmət etmək istəyirəm. Bilirəm ki, növbəti illərdə Naxçıvanda ciddi uğurlar qazanmış şagirdlər və tələbələr yetişdirmək mümkün olacaq."

Qeyd edək ki, Bayram Əliyev kursu, iştirak edənlərin (iştirak etmək üçün minimum C1-IELTS 7.0 balı tələb edilir) sadəcə 15 faizinin əldə etdiyi Grade B ilə bitirib.

Bayram Əliyevi CELTA sertifikatı alması münasibətilə Naxçıvan Dövlət Universitetinin kollektivi adından təbrik edirik!





Naxçıvan Dövlət Universitetində Bədən tərbiyəsi və idman kafedrasının baş müəllimi Kifayət Hüseynovanın 65 illik yubileyi qeyd edilib. Bu münasibətlə baş tutan tədbirdə universitetin rektoru Elbrus İsayev bildirib ki, Kifayət müəllim uzun illər universitetdə çalışıb və ömrünün böyük hissəsini pedaqoji fəaliyyətlə və peşəkar kadr hazırlığının təşkilinə həsr edib. Diqqətə çatdırılıb ki, öz bilik və bacarığı ilə işinin öhdəsindən müvəffəqiyyətlə gələn, hörmət qazanan yubilyar pe-

Universitet müəllimlərinin yubileyləri təşkil edilib



şəkar müəllim kimi yadda qalıb.

Tədbirdə universitetin Pedaqoji fakültəsinin dekanı, pedaqogika üzrə fəlsəfə doktoru, dosent Vəli Əliyev, Bədən tərbiyəsi və idman kafedrasının müdiri Əvəz Tağıyev, Çağırışqədərki hazırlıq və mülki müdafiə kafedrasının müdiri Valeh Əli-

xanov çıxışlarında yubilyarı təbrik edərək ona xoş sözlər ünvanlayıb, hədiyyələr təqdim ediblər.

Sonda çıxış edən Kifayət Hüseynova təbriklərə və xoş sözlərə, göstərilən diqqət və qayğıya görə minnətdarlığını ifadə edib.

Hüquq fənləri kafedrasının müdiri, hüquq üzrə fəlsəfə doktoru, dosent Qəhrəman Behbudovun 60 illik yubileyi qeyd edilib. Tədbirdə rektor Elbrus İsayev yubilyara xoş arzularını çatdırıb.

Sonra Beynəlxalq münasibətlər və hüquq fakültəsinin dekanı, dosent Yusif Hüseynov, "Fəlsəfə və sosial iş" kafedrasının dosenti, fəlsəfə üzrə elmlər doktoru Qərib Allahverdiev, "Hüquq fənləri" kafedrasının baş müəllimi Səfiyar Abışov, Beynəlxalq münasibətlər kafedrasının müdiri, dosent Şamxal Məmmədov, "Hüquq fənləri" kafedrasının müəllimi Vaqif Qurbanov və qonaqlar yubilyarı təbrik edərək, ona xoş arzularını çatdırıblar və hədiyyələr təqdim ediblər.

Əcnəbi tələbələrle görüş

Görüşdə çıxış edən ali təhsil ocağının rektoru Elbrus İsayev çıxışında qeyd edib ki, muxtar respublikada tolerant mühitin formalaşması, xarici vətəndaşlara xüsusi diqqətlə yanaşmanın nəticəsidir ki, əcnəbi tələbələrin sayı hər il artmaqdadır. Universitetdə xarici tələbələr üçün yaradılan şəraitdən söz açan rektor diqqətə çatdırıb ki, universitetdə təhsil alan yerli tələbələrle yanaşı əcnəbi tələbələrin də təhsil keyfiyyəti daim diqqət mərkəzində saxlanılır. Bunun nəticəsidir ki, bu il universitetdə təhsil alan əcnəbi tələbələrin sayının 2000 nəfərə yaxın olduğunu vurğulayıb.

Rektor bildirib ki, həmçinin xarici tələbələr universitetin ictimai-mədəni işlərində də fəallıq nümayiş etdirir, müxtəlif tədbirlərin, konsert proqramlarının hazırlanmasında yaxından iştirak edirlər.

Elbrus İsayev tələbələrə öz tövsiyyələrini çatdıraraq, yeni dərslərlə münasibətlə onları təbrik edib.

Universitetin ümumi işlər üzrə prorektoru Xəyal Ca-



malovun çıxışı dinlənilib.

Diqqətə çatdırılıb ki, Naxçıvan Dövlət Universitetində təhsilin beynəlmilləşməsi istiqamətində islahatların aparılması, beynəlxalq əlaqələrin genişləndirilməsi, yeni əməkdaşlıqların qurulması, dünyanın bir sıra aparıcı universitetləri ilə ikili diplom proqramları üzrə kadr hazırlığının həyata keçirilməsi ilə bağlı ciddi addımlar atılıb.

Eyni zamanda, tədris prosesinin təkmilləşdirilməsi, bu işdə yeni metod və texnologiyaların tətbiqi, NDU-nun dünyanın məşhur reyting siyahılarında yüksək göstəricilərə malik ali təhsil müəssisələri arasında yer alması universitetdə oxumaq istəyən əcnəbi tələbələrin sayının artmasına səbəb olub. Diqqətə çatdırılıb ki, bütün bunlar müxtəlif hüquqların və vəzifələrin icrasını da özünüdəndirir.

Vurğulanıb ki, muxtar respublikaya təhsil almaq üçün gələn tələbələr, həmçinin ölkədə müvəqqəti yaşamaq hüququna malik olurlar. Eyni zamanda Azərbaycan Respublikasında müvəqqəti yaşamaq üçün icazə vəsiqələrinin verilməsinə və müddətinin uzadılmasına görə dövlət rüsumu ödənilən zaman tələbələr üçün güzəştlər də tətbiq olunur.

Sonra universitetdə əcnəbi tələbələrle bağlı keçirilən tədbirlərin videoçarxı nümayiş olunub.

Sonda əcnəbi tələbələrin sualları cavablandırılıb.

Məmmədbağır DÜNYAMALIYEV

TƏLƏBƏLƏRİMİZİN UĞURLARI

Universitetin magistrantından mühüm nailiyyət



Universitetin Fiziki tərbiyənin nəzəriyyəsi və metodikası ixtisaslaşması üzrə I kurs magistrantı Ariz Hüseynov Ərəbistanın paytaxtı Ər-Riyad şəhərində keçirilən Dünya Döyüş Oyunlarının ("World Combat Games") kəmərlü yarışında 70 kq çəki dərəcəsinə bürünc medala layiq görülüb.

Məmmədbağır DÜNYAMALIYEV

NDU-nun Tv, mətbuat və ictimaiyyətlə əlaqələr bölməsinin əməkdaşı

Tələbəmiz Prezident təqaüdünə layiq görülüb

Ölkə Prezidenti cənab İlham Əliyev 18 oktyabr 2023-cü il tarixində 2023–2024-cü tədris ilində Azərbaycan Respublikasının ali məktəblərinə daxil olmuş tələbələrə Prezident təqaüdünün verilməsi haqqında Sərəncam imzalayıb

Təqaüdüçülər arasında Naxçıvan Dövlət Universitetinin Tibb ixtisası (tədrisi ingilis dilində) üzrə təhsil alan I kurs tələbəsi İnci Fərəcova da var. Tələbəmizi bu münasibətlə təbrik edirik, ona təhsil həyatında böyük nailiyyətlər arzulayırıq.




Tələbələrımız bizim qürur mənbəyimizdir

Tədqiqatçı-alim Fizzə Məmmədova və Naxçıvan Dövlət Universitetinin Tibb fakültəsinin 4-cü kurs tələbəsi Elsunə Əliyeva qatıldıkları kimya üzrə Beynəlxalq Erudit onlayn müsabiqəsində I yerə layiq görülərək, qızıl medal və diplomla təltif olunublar.

Təbrik edirik!



Naxçıvan Dövlət Universitetinin "Enactus" komandası Dünya Kuboku uğrunda mübarizəyə qatılıb



Dünyanın davamlı inkişafı üçün yeni nəsil təşəbbüskarların, biznes liderlərinin cəlb edilməsinə həsr olunmuş ən böyük beynəlxalq təşkilat olan "Enactus" Dünya Kuboku keçiriləcək.

Naxçıvan Dövlət Universitetinin "Enactus" komandasından verilən məlumata görə, "Enactus" Dünya Kuboku gələcək

liderləri sahibkarlıq, innovasiya və iş prinsiplərinə cəlb etmək üçün 34 ölkənin 1700 şəhərində 72 mindən çox tələbəni özündə cəmləşdirir. Layihənin prioritet istiqaməti sosial sahibkarlıq bacarıqlarının inkişaf edilməsinə yönəlib. Bu məqsədlə "Enactus" platformasının növbəti Dünya Kuboku oktyabrın 16-dan 22-dək

Niderland Krallığının Utrext şəhərində keçirilib.

Dünya Kuboku uğrunda gedəcək mübarizədə müxtəlif ölkələri təmsil edən gənclər sosial sahibkarlıq üzrə biznes layihələrini təqdim edəcəklər. Sözügedən tədbirdə Azərbaycanı Naxçıvan Dövlət Universitetinin "Enactus" komandası təmsil edib.

Qeyd edilib ki, Azərbaycan Respublikası Gənclər və İdman Nazirliyi, Gənclər Fondunun və "Gənclərin Maarifləndirilməsinə Dəstək" İctimai Birliyinin dəstəyi ilə Azərbaycan Tələbə Gənclər Təşkilatları İttifaqının həyata keçirdiyi "Enactus" proqramı dövlət gənclər siyasəti çərçivəsində gənclər arasında sosial əsaslı sahibkarlıq fəaliyyətinin təşviqində mühüm rol oynayır. Azərbaycan "Enactus" proqramına üzv olan yeganə Cənubi Qafqaz ölkəsidir.

Səadət ƏLİYEVƏ



Naxçıvan Muxtar Respublikası Ailə Qadın Uşaq Problemləri üzrə Dövlət Komitəsinin Ümummilli lider Heydər Əliyevin anadan olmasının 100 illiyi ilə əlaqədar məhdud fiziki imkanlıların və istedadlı qadınların rəsm və əl işlərindən ibarət sərği-satış çərçivəsində "Ən yaxşı əl işi" müsabiqəsində Sənətkarlıq-rəssamlıq nominasiyası üzrə Gülnar İsmayılova (Dizayn ixtisası). "Ən yaxşı əl işi" müsabiqəsinin dekorativ tətbiqi sənət nominasiyası üzrə Gülçöhrə Abbasova (TİM ixtisası) I yerə layiq görülüb.

Naxçıvan Dövlət Universitetində elmi-tədqiqat işlərinə həsr edilən konfranslar davam edir

NDU-nun Tarix-filologiya fakültəsində 2023-cü ildə yerinə yetirilmiş elmi-tədqiqat işlərinə həsr olunan hesabat konfransı keçirilib.

Tarix-filologiya fakültəsinin dekanı, filologiya üzrə fəlsəfə doktoru, dosent Arif Ağalarov elmi konfransı açıq elan edib.

Universitetin Elm və innovasiyalar bölməsinin müdiri, siyasi elmlər üzrə fəlsəfə doktoru Elnarə Allahverdiyeva universitet rəhbərliyinin elmi-tədqiqat işlərinin səmərəliliyinin artırılması istiqamətində apardığı siyasətin mahiyyəti barədə danışdı. "Elmi-tədqiqat işlərinin əsasında dayanan mühüm elmi nəticələr universitetin beynəlxalq reytinglərdə göstəricilərinə öz müsbət təsirini göstərəcək" -deyə vurğulandı.



Nəzərinizə çatdırmaq ki, ali təhsil müəssisəsinin digər fakültələrində də elmi-tədqiqat işlərinə həsr edilən hesabat konfransları öz işini davam etdirir.

Məmmədbağır Dünyamalıyev
NDU-nun Tv, mətbuat və ictimaiyyətlə əlaqələr bölməsinin əməkdaşı



Tələbə jurnalistlərlə görüş

NDU Elmi Kitabxanasında Naxçıvan Televiziya və Radio Şurasının üzvü, tanınmış jurnalist Sara Əzimovanın rəhbərliyi ilə gənc jurnalistlərin, həvəskar fotoqrafların Ümummilli Lider Heydər Əliyevin 100 illik yubileyinə həsr etdiyi "Come to Nakhchivan" fotoalbomunun təqdimatı olub.

Tədbirdə Elmi Kitabxananın direktoru Xumar Məmmədovanın, "Şərq qapısı" qəzetinin baş redaktor müavini Məmməd Babayevin, Elmi Kitabxananın baş kitabxanəçisi Çinarə İsmayilovanın, layihə rəhbəri, jurnalist Sara Əzimovanın çıxışları dinlənilib.

Tədbir iştirakçıların suallarının cavablandırılması ilə davam edib.

Yubiley ili münasibətilə Türkiyənin Bayburt Universitetində konfrans keçirilib



Ulu öndər Heydər Əliyevin anadan olmasının 100-cü ildönümü münasibətilə müəyyən olunan tədbirlər çərçivəsində Türkiyənin Bayburt Universitetində 15 ali məktəbin, o cümlədən, Naxçıvan Dövlət Universitetinin təşkilatçılığı ilə V Sosial elmlər konfransı keçirilib.

Naxçıvan Dövlət Universitetinin İqtisadiyyat və idarəetmə fakültəsinin dekanı, iqtisad üzrə fəlsəfə

doktoru, dosent Əşraf Ələkbərov və həmin fakültənin "Beynəlxalq ticarət və menecment" kafedrasının müdiri dosent Cavadxan Qasimov beynəlxalq konfransda iştirak ediblər.

Konfransın plenar iclasında ilk olaraq təşkilat komitəsinin ardınca, qardaş ölkənin Bayburt, Kilis, Aralık, Fırat, Sivas Cumhuriyet Universitetlərinin rektorları və Azər-

baycan Respublikasının Ankara Səfirliyinin Təhsil Müşaviri Nəsimə Nəsimova çıxış ediblər.

Sonra Bayburt Universitetinin dosenti Ramin Sadıqın "Heydər Əliyev dövründə Azərbaycan", Naxçıvan Dövlət Universitetinin əməkdaşları Əşraf Ələkbərovun "Ümummilli lider Heydər Əliyevin Türk dünyası birliyi strategiyası", Cavadxan Qasimovun isə "Ümummilli lider Heydər Əliyev və Türkiyə-Azərbaycan dövlətlərinin iqtisadi inkişaf perspektivlərinin genişləndirilməsi" mövzuları üzrə məruzələri dinlənilib.

Beynəlxalq Konfransın sonunda, iştirakçılara sertifikatlar təqdim olunub.

Məmmədbağır Dünyamalıyev
NDU-nun Tv, mətbuat və ictimaiyyətlə əlaqələr bölməsinin əməkdaşı

NDU-nun prorektoru ADA Universitetində keçirilən təlimdə iştirak edib



ADA Universitetində Təhsildə Keyfiyyət Təminatı Agentliyi (TKTA) tərəfindən "Elmi nəşrlərlə bağlı beynəlxalq reyting göstəricilərinin yaxşılaşdırılması ilə əlaqədar 2023-cü il üzrə Yol xəritəsi"nin "Yerli elmi jur-

nalların nüfuzunun yüksəldilməsi və yenilərinin yarıdılması istiqamətində zəruri tədbirlərin görülməsi" bəndi üzrə ali təhsil müəssisələrinin və elmi-tədqiqat institutlarının nümayəndələri, eləcə də jurnal redaktorları üçün "Elmin inkişafında elmmetriyanın rolu: Nüfuzlu elmi jurnalların hazırlanması" mövzusunda təlim keçirilib.

Təlimdə Naxçıvan Dövlət Universitetinin Elm və innovasiyalar üzrə prorektoru Elsevər Əsədov iştirak edib.

nalları

Yol xəritəsi

Naxçıvan Dövlət Texniki Kollecinə "Ümummilli Lider Heydər Əliyev və təhsil hüququ" mövzusunda tədbir

Tədbirdə əvvəlcə ulu öndər Heydər Əliyev və şəhidlərimizin öziz xatirəsi bir daqiqəlik sükutla yad edilib.

Naxçıvan Muxtar Respublikasının İnsan Hüquqları üzrə Müvəkkili (Ombudsman) Aparatının şöbə müdiri Vahidə Bayramova çıxışı zamanı qeyd edib ki, Ümummilli lider Heydər Əliyev hakimiyyətdə olduğu dövrdə təhsilə hər zaman böyük önəm verib və Azərbaycan təhsilinin inkişafında Heydər Əliyevin əvəzsiz rolu olub. Vahidə Bayramova Ümummilli lider Heydər Əliyev tərəfindən əsas qoyulmuş dövlət təhsil siyasəti, təhsil sisteminə aparılan köklü islahatlar, həyata keçirilmiş tədbirlər və görülmüş işlər barədə məlumat verib.

Naxçıvan Dövlət Universitetinin magistratura və doktorantura mərkəzinin direktoru Çapay Quliyev Azərbaycan təhsilinin keçdiyi keş-



məşli yollardan və təhsilin inkişafından danışdı.

Sonra Naxçıvan Dövlət Texniki Kollecinin direktoru Asəf Ruşanovun "Heydər Əliyev və Azərbaycan Respublikasında təhsil siyasəti", Müvəkkil aparatının baş məsləhətçisi Elnarə Hüseynovanın "İnsan hüquqları kontekstində təhsil hüququ: beynəlxalq və milli normalar" və Təhsil Nazirliyinin sektor müdiri

Mətanət Cəlilovanın "Ümummilli lider Heydər Əliyev və Azərbaycan təhsili" mövzusunda çıxışları dinlənilib.

Sonda ulu öndərin həyat və fəaliyyətində təhsilə verdiyi dəyəri nümayiş etdirən videoçarxa baxış olub, mövzu ətrafında fikir mübadiləsi aparılıb.

Pərviz HACILI

NDU-nun və Naxçıvan Musiqi Kollecinin əməkdaşları Musiqi Forumunda

Naxçıvan Dövlət Universitetinin və Naxçıvan Musiqi Kollecinin əməkdaşları Bakı şəhərində Ümummilli Lider Heydər Əliyevin 100 illik yubileyi çərçivəsində Azərbaycanda ilk dəfə keçirilən Musiqi Forumunda iştirak ediblər.

Forumda Naxçıvan Dövlət Universitetindən Orkestr alətləri və dirijorluq kafedrasının müəllimi, professor Çingiz Axundov Musiqi nəzəriyyəsi kafedrasının müdiri, dosent İnarə Məhərrəmov, Musiqi nəzəriyyəsi kafedrasının müəllimi, dosent Günay Məmmədova, Naxçıvan Musiqi Kollecinin direktoru, Naxçıvan Muxtar Respublikasının Əməkdar müəllimi Məhəbbət Babayeva, kollecin müəllimi, Naxçıvan MR Əməkdar mədəniyyət işçisi Etiqad Seyidov iştirak ediblər.

Nəzərinizə çatdırmaq ki, 3 gün davam edən Forumda Azərbaycanın məşhur musiqiçiləri, incəsənət xadimləri iştirak ediblər

Məmmədbağır DÜNYAMALIYEV.



Mən Turan şairiyəm!
Həqiqətin aşığı,
Zəfərin dan yeriyyəmə!
Mən Turan şairiyəm!
Tanrının gur işığı,
Cənnətin Kövsəriyəmə!
Közüm göz olub mənim.
Sözüm söz olub mənim,
Çağlayan bir türküyəmə...
Tarixlər yaşadım,
Köküm çox dərinədəm...
Onuncün də diriyəm.
Dünyası mənə ilk ev,
Göyü də qübbəm olan
Kainatın piriyəm.
Azadlıq bayraqdarı,
Könləyinin qənimini,
Bəşəriyyət hürrüyəm...
Mən Turan şairiyəm!
Mən Turan şairiyəm!..

Əsr təlatümdədir, çırpınır öz içində,
Turan qalxır ayağa indi başqa biçimdə.
Yerdən, Göydən müjdə var ərənlər ərəninə:
"Bəşər səcədə edəcək Turançılıq dininə".
Bu din dinlər dinidir, gəlibdir yaranışdan,
Bu dinin hər ayəsi doğulubdur savaştan.
İnsan, insanlıq üçün savaştan olub hər an,
Ancaq bircə yol belə tökülməyib nahaq qan.
Bu dinin peyğəmbəri Alp Ər Tonqa Xaqandır,
Xaqanların xaqanı, Cahan içrə Cahandır.
O, Allahu bir görüb, Göyə Tanrı deyibdir.
Əyninə Tanrı rəmzi göy libasın geyibdir.
Bilibdi ki, göy rəngdə bir yaratmaq eşqi var,
Yaradanın eşqindən yaranmışda nəşə var.
İnsan yaranışından yarananın quludur,
Onuncün də Yaradan ululardan uludur.
Bu ulu qüvvət verdi türkə hörmət, ehtiram,
Türkü etdi dünyaya sahibi- natiq Quran.
Bir əliylə endirən, bir əliylə qaldıran
Türkün gücü edibdi şərin mülkünü viran.
Tanrı türkü göndərib ədalətin rəmzətək,
Dünyaya düzən gəlsin türkün əliylə, gerçək.
Min illərdir türk oğlu Şərqi, Qərbi ağası,
Ulu türksüz olmayıb dünyanın toyu, yası.
Bütün başlar, başçılar türkə səcdəyə gəlib,
Türk də kimin kimliyini çox ustalıqla bilib.
Bəlkə elə bunun üçün Məhəmməd Mustafadan

TURAN QALXIR AYAĞA



Höküm gəldi bəşərə:

"Türkə asi olmayın", söyləyibdi Yaradan.
Harda bir türk yaşarsa, demək, orda haqq yaşar,
Haqq olan yerdə isə ədalət coşub daşar.
Göy türk imperatoru böyük Bilgə Kağanın
Fərmanı dolaşdı dünyanın dörd bir yanın:
"Göydən göy çökmədikcə, Yerdən Yer batmadıqca
Türk törəsi pozulmaz, türk oğlu yatmadıqca".

Türkə çağırış etdi ərənlər əri Kağan:

"Ey türk, özünə qayıt, sən özünə qayıtsan,
Daha ulu, möhtəşəm, daha böyük olarsan"
Türk özünə qayıdıb elə yarandıqından,
Qoruyubdu bəşəri ölümdən, qırğın, qandan.
On altı imperiyanın, iyirmi dövlətin
Qurucusu türk olub, daha cəsur və mətin.
Tarix qansız, amansız, tarix qəddar, baş kəsən,
Bəzən İblisə uyub fitnə toxumu əkən.
Ən qorxulu çağında, Çaldıran torpağında
Qardaş qanı tökdürüb türkün türk ocağında.
Tarixin dönəmində çox iblislər doğulub,
Türkü türkə saldıran bədxahlar da çox olub.
Lakin türk öz türklüyün qoruyub zaman-zaman,
Ona dönük çıxana vaxtında uddurub qan.
Varaqla bir tarixi, türkə dönük çıxanlar,
Hər əsrdə türk olan türkün öz öndəri var.
Türkün şanlı bayrağı, bayraqdarı Atatürk


Söylədi:

"Türkün dostu dünyada türkdür elə ən böyük".
Bir ucu Gündoğandan, bir ucu Günbatandan,
Halay qurub hay vuran türkdür gəlib bir qandan.
Kükreyib çağlayanda atının kişnərtisi,
Göylər də vəcdə gəlib ucaldardı bu səsi.
İndi bu səs səs olan "Bayraqdar"ın səsidir,
Türkün türkə əvəzsiz ən böyük töhfəsidir.
Türkün "Qızıl alması" qalxanda göy üzünə,

Bir barış gətirəcək dünyanın hər üzünə.
Bu gün türkü yetirən, şərəf, şöhrət və şana
Türk oğlu türk Ərdoğan daha sığmur Cahana.
O dönməz iradəli, məğrur, uca, yenilməz,
Vulkan kimi möhtəşəm, dağlar kimi əyilməz,
Türkün türk qüdrətini qaytardı öz-özünə.
Türkə kəc baxanların bıçaq sancdı gözüne.
Onun cəsarətində Yer, Göyün gücü var,
Onun böyük amalı TURAN adlı bir diyar.
O bir Tanrı gücüllə qaldırmaqla ayağa
"Türkəm" deyən hər kəsi döndərdi ulu dağa.
Dağlar dağa qovuşub yandırırılar çırağı,
Qaldırırılar göylərə Turan adlı bayrağı.
O bayrağın önündə dayanıb məğrur-məğrur
Mənim Azərbaycanım, baxışında min qürur.
Oddan keçib od olub od daşıyan millətim,
Qalib, zəfər adıyla dünya gəzir şöhrətin.
Bu şöhrəti şöhrətə mindirən türk qardaşım,
Qoy həmişə ucalsin göylərə məğrur başın.
İndi əlli milyonluq türk toplumu içində,
Əlli milyonluq ordu yerin, göyün gücündə
Qazax, qırğız, özbəyin azadlıq amalına
Qoşulub türkmən, uyğur bir Turan cəlalına...
...Turan qalxır ayağa, başlayır Türk erası,
Bundan sonra bitəcək "böyükklərin" qovğası.
Çin səddi yaxşı bilir türkün böyüklüyünü,
Bilir türklə açılıb dünyanın hər düyünü.
Daha kimsə kimsəyə "mənam, məm" deyə bilməz,
Türkün həddi olmadan özlərin öyə bilməz.
Onda bəşər biləcək yaşamağın dadını,
Onda hər kəs biləcək öz nəslinin adını.
Biləcəklər dünyada, sən demə, həqiqət var,
İnsanı insan edən ədalət, layəqət var.
Çəkiləcək ayağı "tülkü siyasilərin",
Hər kəs Haqqın önündə tapacaqdır öz yerin.
Dünya türk işığıyla süslənəcək günbəgün,
Başlanacaq dünyada yeni mizan, yeni gün.
O günün hərərəti qızdıracaq hər kəsi,
Tutacaqdır dünyanı insanlığın haqq səsi.
Turan qalxır ayağa, sayalı olsun adı,
Kəsiləcək göz yaş- insanlığın fəryadı.
Turan qalxır ayağa, bunu Yer, Göy də bilir,
Dünyaya yeni nəfəs, dünyaya işıq gəlir.

Turan qalxır ayağa!...
Dünyaya Turan gəlir!...,
Dünyaya iman gəlir!...
Dünyanı quran gəlir!...

Xanəli Kərimli



Şəhid ƏZİZBƏY MURADOVun xatirəsinə

Yavaş-yavaş itir barmaqlarının
izləri,
Tozlar bəyazlara qonmaq üstündə
savaşlılar,
Sonra birtəhər yer edirlər
özlərinə.

"İncəbelli"lərin gözləri yağışla-
rın dostudur indi.
Ayaqlarını torpağa basdırmış
Piano darıxır bir payız sabahında.
Toxunulmamaq yetim qalmaq
deyilmi?
Ağrısını hiss etməsənmi
heç klavişlərin ahında?

Əlcəklərin barmaq uclarını
qoruya bildimi?
Mən yaxşı bilirəm, barmaq
uclarından üşümək nədir!
Üşümək ürəkdən, bədənədən,
ruhdan,
Barmaq uclarının yanında
yalandır, yalan!

Gözlərimdən bir damcı da yaş
çıxara bilmədi
Nə yetim piano, nə də
incəbellilərin naləsi.
Amma üşüyürəm,
barmaq uclarımdan üşüyürəm.

Qulağımın birinə silah,
Birinə musiqi səsi gəlir.
Ürəyimi elə bil əllərini
üşüdən havanın
Buzu vurub,
Durub, ürəyim durub...

Ömrümdə ilk dəfədir, danışıdır
bilmədiyim üçün
Utanıram bütün pianolardan.
Sarılısam, ancaq ayaqlarına sarı-
la bilərəm.
Klavişlərə yox! Klavişlərə yox...

Üşüyürəm, barmaq uclarımdan
üşüyürəm.
Bəstələnməmiş musiqilərin,
Çalınmamış nəğmələrin soyuğu
hopub ruhuma.

Bircə de ki,
Orada ancaq gözəl nəğmələr
oxuyurlar.
Gözəl nəğmələr gözəl günəşin
altında...

GÜLAY TAHİRLİ

Jurnalistika və xarici ölkələr
ədəbiyyatı kafedrasının
müəllimi

Adları şəhiddir

Torpağın uğrunda keçdi canından,
Adları şəhiddir, yaşayır onlar.
Torpaqlar güc aldı qızıl qanından,
Adları şəhiddir, yaşayır onlar.

Odlu əjdahaya, divə döndülər,
Canlı əfsanəyə, mifə döndülər,
Bayrağa bükülü evə döndülər,
Adları şəhiddir, yaşayır onlar.

Sarıb övladının məzar daşını,
Ağlama, ay ana, dik tut başını,
Düşmənlər sevinər, sil göz yaşını,
Adları şəhiddir, yaşayır onlar.

Yara könül verib, könül alan var,
Üzüyü barmaqda yetim olan var,
Arzusu evitək yarım qalan var,
Adları şəhiddir, yaşayır onlar.

Mübariz, məğrur ol, şəhid övladı,
Şəhidlik zirvədi, şəhid ucadı,
Şəhidlər Peyğəmbər məqamındadı,
Adları şəhiddir, yaşayır onlar.

Şəhidlər haqqını eyləsin halal,
Canavar önündə yox oldu çaqqal,
Cəbhədə can qoydu cənab General,
Adları şəhiddir, yaşayır onlar.

Taleh HAXVERDİYEV

Memarlıq və mühəndislik fakültəsinin müəllimi

Baş redaktor:
ŞƏHLA ŞİRƏLİYEVƏ
shshahla36@gmail.com

Ünvan: AZ 7012,
Naxçıvan şəhəri,
Universitet şəhərciyi
Telefonlar:
544-08-61 (13-60)
yenifikir.ndu@gmail.com



Qeydiyyat №330
Sifariş №

Tiraj 300

DİZAYNER:
Nardənə ƏLİYEVƏ
"Əcəmi" Nəşriyyat-Poliqrafiya
Birliyində ofset üsulu ilə çap
olunmuşdur.